

சுற்றுமயல் அமைச்சர்

வனபாதுகாப்புத் திணைக்களம்

வன பாதுகாப்புத் திணைக்களத்தின் பகுதி வன உத்தியோகத்தர் பதவிக்கு ஆட்சேர்ப்புச் செய்வதற்கான திறந்த போட்டிப் பரீட்சை - 2023

வன பாதுகாப்புத் திணைக்களத்தில் வெற்றிடமாகவுள்ள பகுதி வன உத்தியோகத்தர் பதவிகளுக்கு ஆட்சேர்ப்புச் செய்வதற்கான திறந்த போட்டிப் பரீட்சைக்கு தகுதி வாய்ந்த, 2025.03.14 அன்று கீழ் குறிப்பிடப்படும் தகைமைகளை பூர்த்தி செய்யும் விண்ணப்பதாரர்களிடம் இருந்து விண்ணப்பங்கள் கோரப்படுகின்றன.

01. சம்பள திட்டம் :

I. சம்பள அளவுத் திட்டம் : MN - 1 - 2016 பொ.நி.சு. 03-2016 இற்கு அமைவாக - ரூபா 27,140-10x300-11x350-10x495-10x660- ரூபா 45,540

02. சேவையில் இணைத்துக் கொள்வதற்கான பொதுவான நியதிகளும் நிபந்தனைகளும்:

- I. இந்தப் பதவி நிரந்தரமானதும் ஓய்வூதியம் உரித்துடையதுமாகும். விதவைகள், அநாதைகள் ஓய்வூதியத் திட்டத்திற்கு உதவு தொகையைச் செலுத்துதல் வேண்டும்.
- II. இந்த நியமனம் மூன்று (3) வருட தகுதிகாண் காலத்துக்கு உட்பட்டதாகும்.
- III. பகுதி வன உத்தியோகத்தர்களின் சேவை நிலையங்கள் நாட்டின் காட்டுப் பகுதிகளிலுள்ள அபாயமான பிரதேசங்களில் அமைந்துள்ளதுடன் தெரிவு செய்யப்படும் பரீட்சார்த்திகள் வனக் குற்றங்கள் தொடர்பாக எந்நேரத்திலும் அவதானமாக இருப்பதுடன் குற்றவாளிகளைக் கைது செய்து, உரிய சட்ட நடவடிக்கைகளை மேற்கொள்வதுடன் நாட்டின் எப்பிரதேசத்திலும் எந்தவொரு நிலைமையிலும் பணிக்கப்படும் பிரகாரம் பணியாற்றுவதற்கும் ஆயத்தமாக இருத்தல் வேண்டும்.
- IV. பரீட்சை சிங்களம், தமிழ் மற்றும் ஆங்கில மொழிகளில் நடாத்தப்படும். விண்ணப்பப்படிவத்தில் விண்ணப்பித்த மொழிமூலத்தை பின்னர் மாற்றுவதற்கு இடமளிக்கப்பட மாட்டாது.

03. வயதெல்லை - விண்ணப்பதாரிகள், விண்ணப்பங்கள் ஏற்றுக்கொள்ளப்படும் இறுதித் திகதியான 2025.04.14 அன்று 18 வயதுக்குக் குறையாமலும் 30 வயதுக்கு மேற்படாமலும் இருத்தல் வேண்டும்.

04. கல்வித் தகைமைகள் மற்றும் வேறு தகைமைகள் :

4.1 கல்வித் தகைமைகள் - சகல விண்ணப்பதாரிகளும் பின்வரும் கல்வித் தகைமைகளை திருப்திகரமானவாறு பூர்த்தி செய்திருத்தல் வேண்டும்.

- I. க.பொ.த. (சா.த.) தரப் பரீட்சையில் ஒரே தடவையில் சிங்களம்/ தமிழ், ஆங்கில மொழி, கணிதம் மற்றும் விஞ்ஞானம் உட்பட நான்கு பாடங்களில் திறமைச் சித்தியுடன் ஆறு (6) பாடங்களில் சித்தியடைந்திருத்தல் வேண்டும்.
- II. க.பொ.த. (உ.த.) பரீட்சையில் ஆகக் குறைந்தது ஒரு (1) பாடத்தில் (வழமையான பொதுப் பரீட்சை தவிர்ந்த) சித்தியடைந்திருத்தல் வேண்டும்.

4.2 தொழில்சார் தகைமைகள் -

குறிப்பிட்ட துறையில் பெற்ற தொழிற் தகைமைகள் சிறப்பு தகைமைகளாக கொள்ளப்படும்.

4.3 பொளதீகத் தகைமைகள்:

- I. விண்ணப்பதாரர்களின் உயரம் ஆகக் குறைந்தது 5 அடி 2 அங்குலமாகவும் மார்பு 32 அங்குலமாகவும் இருத்தல் வேண்டும்.
- II. எல்லாப் பரீட்சார்த்திகளும் நாட்டின் எப்பிரதேசத்திலும் பணியாற்றுவதற்கும் பதவியின் கடமைகளை நிறைவேற்றுவதற்கும் பொருத்தமான உடல், உள ரீதியான ஆரோக்கியத்தைக் கொண்டிருத்தல் வேண்டும்.

4.4 மேலதிக தகைமைகள் :

- I. விண்ணப்பதாரி ஒரு இலங்கைப் பிரசையாக இருத்தல் வேண்டும்.
- II. விண்ணப்பதாரி நல்லொழுக்கமுடையவராக இருத்தல் வேண்டும்.
- III. பதவியில் ஆட்சேர்ப்பு செய்வதற்காக தேவைப்படும் அனைத்து தகைமைகளும் விண்ணப்பம் கோரப்படுகின்ற அறிவித்தலில்/ வர்த்தமானியில் குறிப்பிடப்படுகின்ற திகதியன்று எல்லா விதத்திலும் பூர்த்தி செய்திருத்தல் வேண்டும்.
- IV. இப் பதவிக்கு ஆண் விண்ணப்பதாரர்கள் மட்டுமே விண்ணப்பிக்க முடியும்.

05. ஆட்சேர்ப்புத் திட்டம் :

- I. விண்ணப்பதாரிகள் எழுத்துமூலப் பரீட்சையில் பெற்றுக்கொள்கின்ற புள்ளிகளின் முன்னுரிமை ஒழுங்குமுறையின் மீது ஆட்சேர்ப்புச் செய்வதற்குள்ள எண்ணிக்கைக்கு இரண்டு மடங்கு எண்ணிக்கை கொண்ட விண்ணப்பதாரிகள் நேர்முகப் பரீட்சைக்கு உட்படுத்தப்படுவர். அதன் பிரகாரம், நேர்முகப் பரீட்சையிலும், எழுத்துமூலப் பரீட்சையிலும் பெற்றுக்கொண்ட மொத்தப் புள்ளிகளின் முன்னுரிமை ஒழுங்கு முறையின் மீது நிலவுகின்ற/உள்ள வெற்றிட எண்ணிக்கைக்கு நேரொத்ததாக ஆட்சேர்ப்புச் செய்யப்படும்.
- II. எழுத்துமூலப் பரீட்சை, இரண்டு வினாத் தாள்களைக் கொண்டதாகும். இப் பரீட்சையில் சித்தி பெறுவதற்கு ஒவ்வொரு வினாத்தாளிலும் ஆகக்குறைந்தது 40% புள்ளிகளை பெறுதல் வேண்டும். அத்தோடு, இவ்வினாத்தாள்கள் இரண்டிற்கும் ஒரே மொழிமூலத்திலே தோற்றுதல் வேண்டும்.

உளச் சார்பு	<p>காலம் - 1 மணித்தியாலம், புள்ளிகள் - 100</p> <p>இவ் வினாத்தாள் ஐம்பது (50) பல்வகை தேர்வு வினாக்களைக் கொண்டதாகவும் விண்ணப்பதாரியின் தர்க்க ரீதியான திறனையும் விவேகத்தையும் பகுப்பாய்வையும் தீர்மானிக்கும் வகையில் சுருக்க விடைகளைத் தெரிவிக்கும் வினாக்களைக் கொண்டதாகவும் அமையும். (எல்லா வினாக்களுக்கும் விடையளித்தல் வேண்டும்.)</p>
தொழில்நுட்ப வினாத்தாள்	<p>காலம் - 2 மணித்தியாலங்கள், புள்ளிகள் - 100.</p> <p>இவ்வினாத்தாள் கட்டமைப்பு வினாக்கள், பகுதிக் கட்டமைப்பு வினாக்களைக் கொண்டதாக அமைந்திருக்கும்.</p> <p>* வன வளங்கள் மற்றும் விலங்கினங்கள் மீது காலநிலை மற்றும் வானிலை விளைவுகள் சம்பந்தமான அறிவு.</p> <p>* இலங்கையின் சூழல் நிலைமைகள், புவியியல் முக்கியத்துவம் மற்றும் இயற்கை அனர்த்தங்கள்.</p> <p>* இலங்கையின் பாரம்பரிய மற்றும் நவீன விவசாய பொருளாதாரம் பற்றிய அறிவு.</p> <p>* சுற்றாடல் அமைச்சினதும், வன பாதுகாப்புத் திணைக்களத்தினதும் முக்கியமான விடயங்கள் மற்றும் வன பாதுகாப்புத் திணைக்களமும் அதன் நோக்கம் மற்றும் குறிக்கோள் சம்பந்தமான அறிவு.</p> <p>* இயற்கை சூழல், காடுகள் மற்றும் தாவரங்கள் சம்பந்தமான அறிவு.</p> <p>* காடுகளுக்கும் மக்களுக்கும் இடையிலான நெருங்கிய தொடர்புகளின் முக்கியத்துவம் தொடர்பான அறிவு.</p> <p>* புவியியல் சம்பந்தமான அடிப்படை அறிவு (பூமியின் வடிவம், உள்நாட்டு, மண்டல புவியியல் அம்சங்கள் தொடர்பான முக்கிய விடயங்கள் மற்றும் அமைவிடம், பொது அறிவு)</p>

06.

- I. விண்ணப்பப் படிவமானது இலங்கை பரீட்சை திணைக்களத்தின் www.doenets.lk இணையத்தளத்தில் "Our Services" என்பதற்கு கீழ் உள்ள "Online Applications - Recruitment Exams" ஊடாக பிரசுரிக்கப்பட்டுள்ளதோடு, விண்ணப்பப்படிவத்தை நிகழ்நிலை (Online) ஊடாக மாத்திரமே சமர்ப்பித்தல் வேண்டும். நிகழ்நிலை விண்ணப்பப் படிவத்தை 2025.03.14 ஆம் திகதி மு.ப. 9.00 மணி முதல் அனுப்பி வைக்க முடியும்.

- II. நிகழ்நிலை (Online) பரீட்சை விண்ணப்படிவத்தை ஆங்கில மொழியில் மட்டுமே பூர்த்தி செய்தல் வேண்டும். விண்ணப்பதாரரினால் நிகழ்நிலையில் அனுப்பப்படும் விண்ணப்பப் படிவமானது திணைக்களத்தினால் ஏற்றுக்கொள்ளப்பட்டது/ ஏற்றுக்கொள்ளப்படவில்லை என்பதை முறைமையில் குறிப்பிடப்படும் கையடக்கத் தொலைபேசிக்கு குறுந் தகவல் (SMS) மூலமாக அல்லது மின்னஞ்சல் (E-mail) முகவரிக்கு அறிவிக்கப்படும். நிகழ்நிலை விண்ணப்பப் படிவத்தை பூர்த்தி செய்வதற்கு முன்னர் பரீட்சைக்கு விண்ணப்பிப்பதற்கு தயாரிக்கப்பட்டுள்ள அறிவுத்தலை (Instructions) பதிவிறக்கம் செய்து கொள்ளவும். விண்ணப்பத்தை நிரப்பும் போது அவ் அறிவுறுத்தல்களை கட்டாயமாக பின்பற்றுதல் வேண்டும். ஏற்கனவே அரசாங்க சேவையில்/ உள்நாட்டு அரசாங்க சேவையில் உள்ள விண்ணப்பதாரிகள் பரீட்சை விண்ணப்பப்படிவத்தின் பிரதி ஒன்றை தமது தனிப்பட்ட கோவையில் உள்ளடக்குவதற்கு உரிய அதிகாரிகளுக்கு வழங்குவதோடு, நேர்முகப் பரீட்சைக்கு தோற்றும் போது நிறுவனத் தலைவரினால் சான்றுறுதிப்படுத்தப்பட்ட பிரதி ஒன்றையும் சேவையை உறுதிப்படுத்தும் கடிதத்தையும் சமர்ப்பித்தல் வேண்டும்.

குறிப்பு :

பரீட்சை விண்ணப்பப்படிவத்தின் பிரதி ஒன்றை தமது தனிப்பட்ட கோவையில் உள்ளடக்குவதற்கு உரிய அதிகாரிகளுக்கு வழங்கப்படுவதோடு, நேர்முகப் பரீட்சைக்கு தோற்றும் போது நிறுவனத் தலைவரினால் சான்றுறுதிப்படுத்தப்பட்ட விண்ணப்பப் படிவத்தின் பிரதி ஒன்றையும் சேவையை உறுதிப்படுத்தும் கடிதத்தையும் சமர்ப்பித்தல் வேண்டும்.

07. பரீட்சை கட்டணங்கள் :

பரீட்சைக் கட்டணம் ரூபா 600 ஆகும். இந்தக் கட்டணத்தை கொடுப்பனவு செய்கையில் நிகழ்நிலை முறைமையில் காணப்படும் பின்வரும் கட்டணக் கொடுப்பனவு முறைகளில் மட்டுமே கொடுப்பனவை மேற்கொள்ளுதல் வேண்டும்.

- எந்தவொரு வங்கிக் கடன் அட்டை மூலமாக (Any Bank Credit Card)
- இணையத்தள கொடுப்பனவு வசதிகளுடன் எந்தவொரு வங்கியின் வரவு அட்டை மூலமாக (Any Bank Debit Card with the Facility of Internet Transactions)
- இலங்கை வங்கி நிகழ்நிலை வங்கி முறை (Online Banking Method of Bank of Ceylon)
- எந்தவொரு இலங்கை வங்கிக் கிளையின் மூலமாக (Any Branch of the Bank of Ceylon)

குறிப்பு :

- மேற்குறிப்பிடப்பட்டுள்ள முறைகளின் மூலம் கொடுப்பனவுகள் மேற்கொள்ளப்படும் விதம் தொடர்பான அறிவுறுத்தல்கள் இணையத்தளத்தில் பரீட்சைக்கான தொழில்நுட்ப அறிவுறுத்தல்களின் கீழ் வெளியிடப்பட்டுள்ளது.
- கொடுப்பனவு கிடைக்கப்பட்டுள்ளது என்பதற்கு குறுந் தகவல் (SMS) மூலமாக அல்லது மின்னஞ்சல் (e-mail) முகவரிக்கு அறிவிக்கப்படும். பரீட்சை கட்டணத்தை முழுமையாக செலுத்துதல் வேண்டும். பரீட்சைக் கட்டணம் குறைவாகவோ அல்லது மேலதிகமாகவோ செலுத்தப்பட்டிருக்கும் விண்ணப்பப் படிவம் நிராகரிக்கப்படும். மேற்குறிப்பிடப்பட்டுள்ள கொடுப்பனவு முறைகள் மூலம் பரீட்சைக் கட்டணங்களை செலுத்தும் போது ஏற்படும் தவறுகள் தொடர்பாக இலங்கை பரீட்சை திணைக்களம் பொறுப்பாக மாட்டாது.
- எந்தவொரு காரணத்தினாலும் பரீட்சைக் கட்டணம் மீளச் செலுத்தப்பட மாட்டாது என்பதுடன் வேறு பரீட்சையொன்றுக்காக மாற்றுவதற்கும் இடமளிக்கப்பட மாட்டாது.

08. பின்வரும் ஆவணங்களில் ஒன்றையோ அல்லது எல்லாவற்றையுமோ கோரப்படுமிடத்து சமர்ப்பித்தல் வேண்டும்.

- பிறப்பு அத்தாட்சிப்பத்திரம்
- கல்விச் சான்றிதழ்
- அண்மையில் பெற்றுக்கொண்ட கிராம அலுவலரின் சான்றிதழ்
- நற்சான்றிதழ்கள் இரண்டு
- உரிய பிற சான்றிதழ்கள்

குறிப்பு – ஆவணங்கள்/ சான்றிதழ்கள் அல்லது இவற்றின் பிரதிகள் விண்ணப்பத்துடன் அனுப்பப்படலாகாது.

09. பரீட்சை நிலையங்களும் அனுமதி அட்டைகளும் -

- பரீட்சையானது இந்த அட்டவணை 1 இல் காட்டப்பட்டுள்ள நகரங்களில் அமைக்கப்படவுள்ள பரீட்சை நிலையங்களில் நடாத்தப்படும் விண்ணப்பதாரிகள் பரீட்சைக்குத் தோற்றுவதற்காக எதிர்பார்க்கின்ற

நகரம், அதற்குரித்தான இலக்கம் விண்ணப்பத்தின் உரிய தலைப்பில் முதலாவது மற்றும் இரண்டாவது தெரிவுகளாகக் குறிப்பிடல் வேண்டும். ஏதேனும் நகரமொன்றில் பரீட்சை நிலையமொன்றை அமைப்பதற்கு விண்ணப்பதாரிகள் போதுமானளவு விண்ணப்பிக்காதவிடத்து இந்த விண்ணப்பதாரிகள் அவர்களது இரண்டாவது விருப்பாகக் காட்டியுள்ள நகரில் அல்லது அண்மையில் உள்ள வேறு நகரில் அமைக்கப்படுகின்ற பரீட்சை நிலையத்துடன் தொடர்புபடுத்தப்படுவர். அத்துடன் உத்தேச எல்லா நகரங்களிலும் மேலதிகமாக அல்லது பரீட்சை நிலையத்தை தாபிப்பதற்குப் போதுமான அளவு விண்ணப்பதாரிகள் விண்ணப்பிக்காதவிடத்து பரீட்சையை கொழும்பில் மாத்திரம் நடாத்துவதற்கு பரீட்சை ஆணையாளர் நாயகத்தினால் தேவையான நடவடிக்கை எடுக்கப்படும்.

- II. விளம்பரத்தில் குறிப்பிடப்பட்டுள்ளவாறு விண்ணப்பங்களைப் பொறுப்பேற்கும் இறுதித் திகதிக்கு அல்லது அன்றைய தினத்திற்கு முன்னர் உரிய கட்டணத்தைச் செலுத்தி செம்மையாகப் பூர்த்தி செய்யப்பட்ட விண்ணப்பங்களைச் சமர்ப்பித்துள்ள மற்றும் அறிவித்தலில் குறிப்பிடப்பட்டுள்ள வயதெல்லையை பூர்த்தி செய்த விண்ணப்பதாரிகளுக்கு பரீட்சை ஆணையாளர் நாயகத்தினால் பரீட்சை அனுமதி அட்டைகள் நிகழ்நிலை ஊடாக மாத்திரமே வழங்கப்படும். பரீட்சை அனுமதி அட்டைகள் விநியோகிக்கப்பட்டவுடன் இது பற்றிக் குறிப்பிட்டு விளம்பரமொன்று இலங்கை பரீட்சைத் திணைக்களத்தின் இணையத்தளத்தில் வெளியிடப்படும். அனுமதி அட்டைகள் கிடைக்கப்பெறாத விண்ணப்பதாரிகள் இருப்பின் அறிவித்தலில் குறிப்பிடப்பட்டுள்ளவாறு இது தொடர்பில் இலங்கை பரீட்சைத் திணைக்களத்திற்கு அறிவித்தல் வேண்டும். இவ்வாறு அறிவிக்கும் போது தான் விண்ணப்பித்த பரீட்சையின் பெயர், விண்ணப்பதாரியின் முழுப்பெயர், தேசிய அடையாள அட்டை இலக்கம் மற்றும் முகவரி போன்றவற்றைச் சரியாக குறிப்பிடல் வேண்டும். விண்ணப்பதாரி கொழும்புக்கு அப்பால் வசிப்பவராயின் இந்ந விபரங்களுடன் தொலைநகல் ஊடாக பரீட்சை அனுமதி அட்டையின் பிரதியொன்றைத் துரிதமாக பெற்றுக்கொள்ளக்கூடிய விண்ணப்பதாரிகள் தொலைநகல் இலக்கத்தையும் குறிப்பிட்டு கோரிக்கைக் கடிதத்தில் காட்டப்பட்டுள்ள தொலைநகல் இலக்கத்திற்கு அனுப்பி வைக்கவும். விளம்பரத்தில் குறிப்பிடப்பட்ட தொலைநகல் இலக்கத்தின் ஊடாக கோருதல் மிக்க பயனுள்ளதாக இருக்கும். அவ்வாறு கோரும் போது பரீட்சைத் திணைக்களத்தினால் கோருகின்ற ஏதேனும் தகவல்களை உறுதிப்படுத்திக் கொள்வதற்கு தன்னிடம் வைத்திருந்த விண்ணப்பத்தின் பிரதி, பரீட்சைக் கட்டணத்தைச் செலுத்திய பற்றுச் சீட்டின் பிரதி மற்றும் விண்ணப்பத்தை அஞ்சல் செய்யும் போது பதிவு செய்த பற்றுச் சீட்டையும் ஆயத்தமாக வைத்திருத்தல் பயனுள்ளதாக இருக்கும்.
- III. விண்ணப்பதாரிக்கு பரீட்சை அனுமதி அட்டையை விநியோகித்தல் அவர் பரீட்சைக்குத் தோற்றுவதற்கு தகைமைகளைப் பூர்த்தி செய்துள்ளாரென ஏற்றுக்கொள்ளப்பட்டதாகக் கருதப்படலாகாது என்பதுடன், பரீட்சைக்குத் தோற்றுகின்ற முதல் தினத்திலேயே தமது கையொப்பத்தை உறுதிப்படுத்திய அனுமதி அட்டையை பரீட்சை நிலைய மேற்பார்வையாளரிடம் சமர்ப்பித்தல் வேண்டும்.
- IV. பரீட்சை நடாத்துதல் மற்றும் பெறுபேறுகள் வெளியிடுதல் தொடர்பில் பரீட்சை ஆணையாளர் நாயகத்தினால் பிறப்பிக்கப்படுகின்ற ஒழுங்குவிதிகளுக்கு பரீட்சார்த்திகள் கீழ்ப்படிதல் வேண்டும். இந்த ஒழுங்குவிதிகளை மீறுமிடத்து பரீட்சை ஆணையாளர் நாயகத்தினால் பிறப்பிக்கப்படும் தண்டனைக்கும் அவர் ஆளாகுதல் வேண்டும்.
- V. எழுத்துப் பரீட்சை ஒவ்வொரு வினாத்தாள்களுக்கும் 40% என பெற்றுக்கொண்ட பரீட்சார்த்திகள் பெறுபேறுகளின் முன்னுரிமை அடிப்படையில் நேர்முகப் பரீட்சைக்கு அழைக்கப்படுவர். எழுத்துப் பரீட்சையிலும் நேர்முகப் பரீட்சையிலும் பெற்றுக் கொண்ட மொத்தப் புள்ளிகளின் முன்னுரிமை ஒழுங்குமுறையின் மீது நிலவுகின்ற வெற்றிட எண்ணிக்கைக்கு இரண்டு மடங்கில் தயாரிக்கப்பட்ட பெறுபேற்றினைக் கொண்ட அட்டவணை ஒன்று வன பாதுகாப்பு தலைமை அதிபதிக்கு வழங்கப்படும். பின்னர் பரீட்சைக்குத் தோற்றிய சகல விண்ணப்பதாரிகளுக்கும் பரீட்சை ஆணையாளர் நாயகத்தினால் தனிப்பட்ட ரீதியில் பெறுபேறுகள் தபால் மூலம் அல்லது www.results.exams.gov.lk இணையத் தளத்தின் ஊடாக அறிவிக்கப்படும்.

10. விண்ணப்பதாரியின் ஆள் அடையாளம் -

பரீட்சார்த்தி/பரீட்சார்த்திகள் பரீட்சை நிலையத்தில் தான் தோற்றும் ஒவ்வொரு பாடத்திற்கும் பரீட்சை நிலைய பரிசோதகர் திருப்தியுறும் வகையில் தங்களது ஆள் அடையாளத்தை நிரூபித்தல் வேண்டும் என்பதுடன் இதற்காகப் பின்வரும் ஏதேனும் ஆவணங்களில் ஒன்று ஏற்றுக்கொள்ளப்படும்.

- I. தேசிய அடையாள அட்டை
- II. செல்லுபடியான கடவுச்சீட்டு
- III. செல்லுபடியான இலங்கை சாரதி அனுமதிபத்திரம்

அவ்வாறே பரிட்சார்த்திகள் ஆள் அடையாளத்தை உறுதிப்படுத்திக்கொள்வதற்கு முகம் மற்றும் இரு காதுகளையும் மறைக்காதவாறு பரிட்சை நிலையத்திற்கு பிரவேசித்தல் வேண்டும். அவ்வாறு தமது ஆள் அடையாளத்தை உறுதிப்படுத்தாத விண்ணப்பதாரிகள் பரிட்சை நிலையத்திற்கு பிரவேசிக்கலாகாது. மேலும் பரிட்சை நிலையத்திற்கு பிரவேசிக்கும் நேரத்தில் இருந்து பரிட்சை முடிவடைந்து வெளியேறும் வரை பரிட்சை அதிகாரிகளுக்கு விண்ணப்பதாரரை இனங்காண்பதற்கு முகம் மற்றும் இரு காதுகளையும் மறைப்பதை தவிர்த்துக் கொள்ளல் வேண்டும்.

11. தேவையான சந்தர்ப்பங்களில் இந்த அறிவித்தலில் குறிப்பிடப்படாத விடயங்கள் தொடர்பில் வன பாதுகாப்பு தலைமை அதிபதியினால் தீர்மானிக்கப்படுகின்றவாறு நடவடிக்கைகள் எடுக்கப்படும்.

12. சிங்களம், தமிழ் மற்றும் ஆங்கில மொழிகளில் பிரசுரிக்கப்படுகின்ற இந்த அறிவித்தலில் மொழிகளுக்கிடையே ஏதேனும் ஒவ்வாமை அல்லது ஏற்புடையதாகாமை உள்ளமை பற்றி தெரியவருமிடத்து இவ்வாறான சந்தர்ப்பத்தில் சிங்கள மொழி அறிவித்தலுக்கமைய நடவடிக்கைகள் எடுக்கப்படும்.

வன பாதுகாப்பு திணைக்களம்,
ரஜமல்வத்த வீதி,
பத்தரமுல்லை.

வன பாதுகாப்பு தலைமை அதிபதி,
ஈ. ஏ. பி. என். எதிரிசிங்க.